

Title: Need to appoint permanent teachers in Jawahar Navodaya Vidyalaya in Mota Bhandariya village in Amreli parliamentary constituency, Gujarat.

श्री नारनभाई काछडिया (अमरेली): हमारे संसदीय क्षेत्र अमरेली में, मोटा भंडारिया गांव में एक जवाहर नवोदय विद्यालय है, जिसका संचालन केन्द्र सरकार द्वारा होता है। मान्यवर इस स्कूल के अलावा हमारे संसदीय क्षेत्र में कोई भी स्कूल नहीं है मैंने एक केन्द्रीय विद्यालय के लिए केन्द्र सरकार को कई बार पत्र के माध्यम से अथवा संसदीय सत्र के दौरान शून्यकाल के माध्यम से निवेदन किया, लेकिन केन्द्र सरकार द्वारा इस ओर ध्यान नहीं दिया गया।

दुख के साथ यह कहना पड़ रहा है कि इस स्कूल को शुरू हुए 5 वर्ष पूरे हो चुके हैं, लेकिन इस विद्यालय में स्थाई शिक्षकों की नियुक्ति नहीं हो पाई है, काम चलाने के लिए अस्थाई शिक्षक रखे गये हैं ऐसे शिक्षकों को जब तक उन्हें अच्छा लगता है तब तक पढ़ाते हैं और कुछ समय पश्चात् वे स्कूल छोड़ देते हैं और अब इस विद्यालय में विज्ञान फैक्ट्री के साथ कक्षा 12वीं तक कर दी गई है, लेकिन यहां अच्छे शिक्षक के अभाव हैं न ही गणित के शिक्षक हैं और न ही फिजिक्स एवं रसायनशास्त्र के शिक्षक हैं यानी अच्छे के अभाव के कारण इतनी अच्छे विद्यालय जो केन्द्र सरकार द्वारा संचालन किया जाता है और जहां अभिभावकों में अपने बच्चे के नामांकन के लिए होड़ मची रहती है और आज यही अभिभावक अपने-अपने बच्चे के भविष्य को लेकर चिंतित हैं कि हमारे बच्चे का भविष्य का क्या होगा। यानी अच्छे शिक्षकों के अभाव के कारण यह विद्यालय एक साधारण विद्यालय से भी निम्न स्तर का हो गया है।

इतने अच्छे स्कूल की यह दशा देखकर मुझे बहुत दुख हो रहा है और मैं सरकार से विनती करता हूं कि जल्द से जल्द इस स्कूल में फैक्ट्री के अनुसार स्थाई शिक्षकों की नियुक्ति की जाये ताकि जवाहर नवोदय विद्यालय की साख एवं बच्चों के उज्ज्वल भविष्य को बचाया जा सके और उनके अभिभावकों की चिंता को दूर किया जा सके। हमें आशा है कि इस पर तुरंत कार्रवाई करेंगे और बच्चों के आने वाले उज्ज्वल भविष्य को बनाने में आप सहयोग प्रदान करेंगे।